

ડોલે ડોલે જ્યાં દશે દિગ્પાળ..

ડોલે ડોલે જ્યાં દશે દિગ્પાળ, એવો મારા હરિસ્વામીનો દરબાર...
હે આવ્યા ધામ થકી ધરણીએ આજ, એવો મારા હરિસ્વામીનો દરબાર...

ડોલે ડોલે જ્યાં.

સ્વામિશ્રીજીને ધારી વિચરતા, શાસ્ત્રીમહારાજ એમાં પ્રગટ બિરાજતા;
હો એના ધબકારે યોગી મહારાજ, એવો મારા હરિસ્વામીનો દરબાર...

ડોલે ડોલે જ્યાં.

ચાંદો સૂરજ હરિની આરતી ઉતારે, અનંત બ્રહ્માંડ દેવ હરિને પોકારે;
હો એને વાયુના વીંઝણલા વાય, એવો મારા હરિસ્વામીનો દરબાર...

*

ડોલે ડોલે જ્યાં.

અક્ષરમુક્તોને સંગે બિરાજતા, સંબંધવાળાની સેવા સ્વીકારતા;
હે કરે અનંત જીવનાં કલ્યાણ, એવો મારા હરિસ્વામીનો દરબાર...

ડોલે ડોલે જ્યાં દશે દિગ્પાળ, એવો મારા હરિસ્વામીનો દરબાર...
હે આવ્યા ધામ થકી ધરણીએ આજ, એવો મારા હરિસ્વામીનો દરબાર...

ડોલે ડોલે જ્યાં.

સ્વામી મારા જગથી ન્યારા, કરુણા અપરંપાર;
આત્મીયતાનો ધોધ સ્વામી, ભક્તિનો ભંડાર...

એના યોગમાં આવે, અક્ષરધામ પાવે;

સુહૃદભાવ સમ્રાટ સ્વામી, ભૂલકુંહદય સમ્રાટ...

સુહૃદ સમ્રાટ હરિપ્રસાદસ્વામી મહારાજની... જય.